

# నల్లమల యాత్రకు గ్రీన్ సిగ్నల్

■ నేటి నుంచి సఫారీ యాత్ర ప్రారంభం



అవ్రాబాద్ సఫారీ వాహనాలు (ఫైల్)

అవ్రాబాద్, సెప్టెంబర్ 30 : అవ్రాబాద్ టైగర్ రిజర్వు ఫారెస్టులో జంతువుల సంతతి కోసం మూడు నెలలు (జూలై నుంచి సెప్టెంబర్ వరకు) అటవీశాఖ అధికారులు పర్యాటకులను అనుమతించలేదు. తిరిగి ఆదివారం నుంచి సఫారీ యాత్ర ప్రారంభం కానున్నది. ఏటీఆర్ లో ఫర్మాబాద్ ద్వారం నుంచి జంగిల్ సఫారీ యాత్ర ప్రారంభించి నల్లమల అడవిలోని వృక్ష జాలం, జంతుజాలం గురించి పర్యాటకులకు వివరిస్తూ యాత్ర ముందుకు సాగుతుంది. ఇందుకు సంబంధించి సఫారీ వాహనం నిర్ణీత మార్గంలో వెళ్తుంటే లేదోనని జీపీఎస్ ట్రాకింగ్ ద్వారా అటవీశాఖ జిల్లా అధికారి రోహిత్ గోపిడి పర్యవేక్షిస్తారని మన్మథుని ఫారెస్టు రేంజ్ అధికారి ఈశ్వర్ తెలిపారు. సఫారీ వాహనంలో ఒక నేచర్ గైడ్ ఉంటారని, ఉదయం 9 గంటల నుంచి సాయంత్రం 4 గంటల వరకు యాత్ర ఉంటుందన్నారు. ఒకరికి రూ.2వేల రుసుముతో మన్మథుని అటవీశాఖ కార్యాలయంలో, ఆన్లైన్ ద్వారా యాత్రకు బుకింగ్ చేసుకోవచ్చని వివరించారు. ఒక్కో వాహనంలో 7 మందికి అనుమతి ఉంటుందన్నారు.

# పాతికేండ్లకు రైలు పరుగులు

■ మునీరాబాద్-కృష్ణ రైల్వే లైన్ పూర్తి ■ నేడు రైలు ప్రారంభం



ఎమ్మెల్యే చిట్టె రామ్మోహన్ రెడ్డికి రైలు ప్రారంభోత్సవ కార్యక్రమానికి హాజరుకావాలని ఆహ్వానిస్తున్న రైల్వే అధికారులు

మరికల్, సెప్టెంబర్ 30 : మునీరాబాద్ - కృష్ణ రైల్వే లైన్ పనులు ఎట్టా కేలకు పూర్తయ్యాయి. ఆదివారం కాచిగూడ నుంచి కృష్ణ, రాయచూర్ వరకు తిరిగేందుకు అధికారులు పచ్చిపూజలు చేపట్టారు. కేంద్ర, రాష్ట్ర ప్రభుత్వాల నిధులతో చేపడుతున్న రైల్వే లైన్ పనులు దేవరకల్ల నుంచి కృష్ణ వరకు పూర్తయ్యాయి. అధికారులు ట్రయల్ రన్ నిర్వహించినా రైలు నడవలేదు. గూడ్స్ రైలు మాత్రమే నడిపించారు. నిత్యం హైదరాబాద్ నుంచి రాయచూర్ కు వందలాది మంది బస్సు ప్రయాణం చేస్తున్నారని, ఎక్స్ ప్రెస్ రైళ్ళు నడిపించి దేవరకల్ల, మరికల్, మక్తల్ స్టేషన్లలో నిలిపేలా చూడాలని ప్రజలు కోరుతున్నారు.

# ఎమ్మెల్యే చిట్టెకు ఆహ్వానం..

మక్తల్ టౌన్, సెప్టెంబర్ 30 : రాయచూర్-కాచిగూడ డెమో రైలు ప్రారంభోత్సవ కార్యక్రమానికి ఎమ్మెల్యే చిట్టె రామ్మోహన్ రెడ్డి హాజరు కావాలని కోరుతూ దక్షిణమధ్య రైల్వే గుంతకల్ డివిజన్ సీటీటీబీఐ రాయచూర్ స్టేషన్ కి సంబంధించిన అధికారులు సలోమన్, బసప్ప శనివారం ఆహ్వాన పత్రాన్ని అందించారు. ఈ సందర్భంగా వారు మాట్లాడుతూ.. మునీరాబాద్-కృష్ణ రైల్వే లైన్ పూర్తయిన సందర్భంగా ఆదివారం మధ్యాహ్నం 2:15 గంటలకు కృష్ణ రైల్వే స్టేషన్ లో రాయచూర్-కాచిగూడ డెమో రైలును ప్రారంభించనున్నట్లు తెలిపారు.

# అనుమానాస్పద స్థితిలో వ్యక్తి మృతి

తిమ్మాజిపేట, సెప్టెంబర్ 30 : మండలంలోని అమ్మపల్లిలో వ్యక్తి అనుమానాస్పద స్థితిలో మృతిచెందినట్లు ఎస్సై భాస్కర్ రెడ్డి తెలిపారు. ఆయన వివరాల ప్రకారం.. మండలంలోని పుల్లగిరికి చెందిన బీసర్ల మునయ్య (45) భార్యతో కలిసి అమ్మపల్లిలో ఓవ్యక్తి దగ్గర రెండేళ్ళుగా పని చేస్తున్నట్లు తెలిపారు. శుక్రవారం రాత్రి భోజనం అనంతరం పడుకున్న మునయ్య శనివారం తెల్లవారుజామున మృతిచెందినట్లు తెలిపారు. మృతుడి సోదరుడు గోపాల్ మునయ్య తలపై గాయాలయ్యానని, మృతిపై అనుమానాలు ఉన్నాయని పోలీసులకు ఫిర్యాదు చేశాడు. ఈ మేరకు కేసు నమోదు చేసుకొని దర్యాప్తు చేస్తున్నట్లు పోలీసులు తెలిపారు.

# దొంగల ముఠా అరెస్టు

- నిందితుల నుంచి 12 ఆటోలు స్వాధీనం
- వివరాలు వెల్లడించిన ఎస్పీ సృజన్

గద్వాల అర్బన్, సెప్టెంబర్ 30 : అంతర్జాతీయ దొంగల ముఠాను పట్టుకొని వారి నుంచి పెద్ద మొత్తంలో వాహనాలను స్వాధీనం చేసుకున్నట్లు జోగుశాంబ గద్వాల ఎస్పీ కె.సృజన్ తెలిపారు. శనివారం జిల్లా కేంద్రంలోని గద్వాల టౌన్ పోలీస్ స్టేషన్ లో ఇందుకు సంబంధించి విలేజరుల సమావేశంలో వివరాలు వెల్లడించారు. ఈనెల 2వ తేదీన జిల్లా కేంద్రంలోని సుంకులమ్మ మెట్టు కాలనీకి చెందిన పక్క ద్దీన్ తన ఇంటి ఎదుట నిలిపిన ఆటో కనిపించకపోవడంతో 4వ తేదీన టౌన్ పోలీస్ స్టేషన్ లో ఫిర్యాదు చేశారన్నారు. 29వ తేదీన అయిజ రింగ్ రోడ్డు సమీపంలో గద్వాల టౌన్ పోలీసులు, సీసీఎస్ పోలీసులు వాహనాల తనిఖీ చేపడుతుండగా, అనుమానాస్పదంగా ఇద్దరు వ్యక్తుల ఆటోలో వెళ్తుండగా వాహనానికి సంబంధించిన పత్రాలు చూపించాలని అడిగారు. వాహన పత్రాలు లేకపోవడంతో పారిపోయేందుకు ప్రయత్నించగా, వారిని పట్టుకొని విచారణ చేపట్టమన్నారు. హైదరాబాద్ లోని ఫలక్ నుమాకు చెందిన సయ్యద్ సమీర్ అలియాస్ నవాజ్, మహమ్మద్ అలీ ఇద్దరు బావమామరులు. డైవింగ్ చేస్తూ జీవనం సాగిస్తుండగా, మద్యానికి బానిసై జిల్లాలకు అలవాటు పడి దొంగతనాలకు పాల్పడుతుండేవారు. ఈ క్రమంలో ఇంటి వద్ద నిలిపిన ఆటోలు, రోడ్డు పక్కన నిలిపిన వాహనాలను దొంగిలించి ఇతర ప్రాంతాల్లో విక్రయించేవారు. జిల్లా కేంద్రంలో దొంగతనం చేసిన ఆటోను కర్నూలుకు రాష్ట్రంలోని రాయచూర్ లోని రైల్వే స్టేషన్ పరిసరాల్లో ఆటోను అమ్మేందుకు ప్రయత్నించారు. వాహనాలకు సరైన డ్రువర్లు లేకపోవడంతో వాటిని ఎవరూ కొనుగోలు చేయలేదన్నారు. తిరిగి



స్వాధీనం చేసుకున్న 12 ఆటోలతో ఎస్పీ సృజన్

ఆటోను తీసుకొని రాయచూర్ నుంచి జడ్చర్లకు గద్వాల మీదుగా బయలుదేరారని, నెంబర్ ప్లేట్ లేకుండా వెళ్తుండడంతో అనుమానం వచ్చి వివరాలు అడుగగా మొత్తం 12 ఆటోలు దొంగిలించినట్లు ఒప్పుకున్నారు. వాటిలో 5 ఆటోలు పెప్పేర్ లాగి ట్రాన్స్ పోర్ట్ పక్కన, 6 ఆటోలు జడ్చర్లలోని మన్సూర్ దాబా వెనుక నిలిపారు. వాటిని పోలీసులు స్వాధీనం చేసుకొని కేసు నమోదు చేసినట్లు వెల్లడించారు.

# గతంలోనూ పలు కేసులు..

నిందితులు సయ్యద్ సమీర్, మహమ్మద్ అలీ గత

సంవత్సరం ఆంధ్రప్రదేశ్ రాష్ట్రంలోని కర్నూల్ టౌన్ లో ఆటోలను దొంగతనం చేస్తూ పట్టుబడగా, ఇద్దరిని కర్నూల్ జిల్లా పోలీసులు అరెస్టు చేసినట్లు ఎస్పీ వెల్లడించారు. మహమ్మద్ అలీ మార్చి నెలలో సూర్యాపేట, కొత్తకోట పరిసర ప్రాంతాల్లో ఆటోలను దొంగతనం చేయగా, సూర్యాపేట పోలీసులు అరెస్టు చేశారన్నారు. నిందితులను కోర్టులో హాజరుపరిచి రిమాండ్ కు తరలించారు. అదనపు ఎస్పీ రవి సూచనలతో డీఎస్పీ వెంకటేశ్వర్లు, గద్వాల సీబి శ్రీనివాస్, సీసీఎస్ ఇన్ స్పెక్టర్ భగవంత్ రెడ్డి, టౌన్ ఎస్సై శ్రీకాంత్, ఐటీ కోర్ ఎస్సై రజిత కేసును చేధించారు. కేసును చేధించిన వారికి ఎస్పీ క్యాష్ రివాల్యూతో ప్రత్యేకంగా అభినందించారు.

# దేవరకల్లలో మెగా వైద్యశిబిరం



వైద్య బృందాన్ని సన్మానిస్తున్న ఎమ్మెల్యే ఆల వెంకటేశ్వర్ రెడ్డి

మునీరాబాద్, సెప్టెంబర్ 30 : ఎమ్మెల్యే ఆల వెంకటేశ్వర్ రెడ్డి జన్మదిన వేడుకలను పురస్కరించుకొని హైదరాబాద్ లోని మలక్ విట్ యశోద మల్టీ స్పెషాలిటీ దవాఖాన సౌజన్యంతో శనివారం నిర్వహించిన ఉచిత మెగా వైద్య శిబిరం విజయవంతమైంది. యశోద దవాఖాన డాక్టర్ తోకల సురేందర్ రెడ్డి ఆధ్వర్యంలో వైద్య శిబిరం నిర్వహించారు. రోగులకు కార్డియాలజీ, క్యాన్సర్, మాత్రాపిండాలు, స్త్రీ వ్యాధి, ఆస్టాలజీ, న్యూమోరాలజీ, నేప్రాలజీ, డెర్మటాలజీ, ఆర్థో, ఆప్టమా లజీ, గాస్ట్రో ఎంట్రాలజీ తదితర వ్యాధులకు

సంబంధించిన ప్రత్యేక వైద్య నిపుణులతో ఉచితంగా పరీక్షలు నిర్వహించారు. అవసరమైన వారికి మందులు పంపిణీ చేశారు. మొత్తం 654 మందికి వైద్య పరీక్షలు నిర్వహించినట్లు తెలిపారు. అదేవిధంగా 126 మంది రక్తదానం చేసినట్లు చెప్పినట్లు తెలిపారు. ఈ సందర్భంగా ఎమ్మెల్యే ఆల వెంకటేశ్వర్ రెడ్డి మాట్లాడుతూ.. జన్మదిన వేడుకలను పురస్కరించుకొని ప్రత్యేకంగా వైద్య శిబిరం నిర్వహించి మందులు అందజేసిన యశోద దవాఖానానికి కృతజ్ఞతలు తెలిపారు. అనంతరం వైద్య బృందాన్ని సన్మానించారు.



రోగులకు మందులు అందజేస్తున్న డాక్టర్ సురేందర్ రెడ్డి

# సంపులో పడి బాలుడు మృతి

మదనాపురం, సెప్టెంబర్ 30 : ప్రమాదవశాత్తు సంపులో పడి బాలుడు మృతిచెందిన ఘటన మండలంలో చోటుచేసుకున్నది. గ్రామస్థుల కథనం ప్రకారం.. మండలంలోని గోవిందపాళెకి చెందిన గౌని కాడి గట్టు (7) శుక్రవారం రాత్రి వినాయక నిమజ్జనానికి వెళ్లి తిరిగి ఇంటికి వస్తున్న నేపథ్యంలో దానిని శ్రీనివాసులు ఇంటి ఎదుట ఏర్పాటు చేసిన సంపులో ప్రమాదవశాత్తు పడి మృతిచెందాడు. విష్ణు, రామ్ కుమార్ గౌడ్, కృష్ణ, మనోజ్ కుమార్, విషయం తెలుసుకున్న ఎమ్మెల్యే ఆల వెంకటేశ్వర్



గట్టు (ఫైల్)

రెడ్డి తక్షణ సాయంగా బాధితు కుటుంబానికి ఆర్థికసాయం అందించాలని బీఆర్ఎస్ నాయకులకు సూచించారు. జెడ్పీటీసీ కృష్ణయ్య, బీఆర్ఎస్ మండలాధ్యక్షుడు యాదగిరి బాధితు కుటుంబానికి రూ.5వేలు అందజేశారు. పరామర్శించిన వారిలో సర్పంచ్ శ్రీనివాసులు, కోఆపర్ సభ్యుడు చాంద్ పాషా, మండల ప్రచార కార్యదర్శి ప్రవీణ్ రెడ్డి, రమేష్, రవికుమార్, కరుణాకర్ తదితరులు ఉన్నారు.

# మేమంతా ఎమ్మెల్యే జైపాల్ యాదవ్ వెంటే..

● మద్దతిచ్చిన కుప్పగండ్ల గ్రామస్థులు

కల్వకుర్తి రూరల్, సెప్టెంబర్ 30 : ఎమ్మెల్యే జైపాల్ యాదవ్ వెంటే మేమంతా ఉంటామని మండలంలోని కుప్పగండ్ల గ్రామస్థులు తమ మద్దతు తెలిపారు. శనివారం కల్వకుర్తిలో ఎమ్మెల్యే క్యాంప్ కార్యాలయంలో కుప్పగండ్ల నాయకుడు శేఖర్ ఆధ్వర్యంలో ఎమ్మెల్యేను మర్యాద పూర్వకంగా కలిసి తమ మద్దతు జైపాల్ యాదవ్ కే ఉన్నదన్నారు. రాబోయే ఎన్నికల్లో బీఆర్ఎస్ అభ్యర్థి జైపాల్ యాదవ్ ను భారీ మెజార్టీతో గెలిపించుకుంటామని, రాష్ట్రంలో బీఆర్ఎస్ హ్యాండీక్ కొట్టడం ఖాయమని పేర్కొన్నారు. కార్యక్రమంలో మున్సిపల్ చైర్మన్ ఎడ్లపాటి, నాయకులు ఉన్నారు.



ఎమ్మెల్యేకు మద్దతిచ్చిన కుప్పగండ్ల గ్రామస్థులు

# చీపురు చేతబట్టిన జడ్డీలు

నాగర్ కర్నూల్, సెప్టెంబర్ 30 : పరిసరాల పరిశుభ్రతతోనే ఆరోగ్యకరమైన జీవనం సాధ్యమని జిల్లా ప్రధాన న్యాయమూర్తి రాజేశ్ బాబు అన్నారు. శనివారం జిల్లా కోర్టు ఆవరణలో స్వచ్ఛభారత్ కార్యక్రమాన్ని నిర్వహించారు. ఈ సందర్భంగా జిల్లా జడ్జి ఇతర జడ్జీలు, న్యాయవాదులతో కలిసి కోర్టు ఆవరణలో చెత్తాచెదారం తొలగించారు. అనంతరం ఆవరణలో మొక్కలు నాటి నీళ్లు పోశారు. కోర్టు ఆవరణంతా పరిశుభ్రంగా ఉండేలా చూసుకోవాలని సూచించారు. పరిసరాలు, వ్యక్తిగత పరిశుభ్రత పాటించినప్పుడే ఆరోగ్యవంతమైన జీవనం సాగిస్తామన్నారు. విధిగా మొక్కలు నాటి వాటికి కాపాడే బాధ్యత తీసుకోవాలని సూచించారు. కార్యక్రమంలో జూనియర్ సిపిఐ జడ్జి మానిక్, న్యాయవాదులు శ్రీనివాస్ రెడ్డి, కోర్టు సిబ్బంది తదితరులు పాల్గొన్నారు.



కోర్టు ఆవరణలో చెత్తను తొలగిస్తున్న జడ్డీలు రాజేశ్ బాబు, మౌనిక్